

---

Hastamalaka stotram

హస్తామలకస్తోత్రమ్

Document Information



---

Text title : hastaamalaka stotram

File name : hastaam.itx

Category : vedanta, yoga

Location : doc\_yoga

Author : Hastamalaka

Transliterated by : P. P. Narayanaswami at swami at math.mun.ca

Proofread by : P. P. Narayanaswami, Avinash Sathaye sohum at ms.uky.edu

Latest update : June 03, 2007, Nvember 21, 2022

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

November 21, 2022

*sanskritdocuments.org*

---

హస్తామలకస్తోత్రమ్



(హస్తామలకీయ)

(ఇంద్రవజ్రా ఛంద -)

కస్త్యం శిశో కస్య కుతోఽసి గన్తా  
కిం నామ తే త్వం కుత ఆగతోఽసి ।  
ఏతస్మయోక్తం వద చార్భక త్వం  
మత్ప్రితయే ప్రీతి వివర్ధనోఽసి ॥ ౧॥

హస్తామలక ఉవాచ ।

నాహం మనుష్యో న చ దేవ-యక్షౌ  
న బ్రాహ్మణ-క్షత్రియ-వైశ్య-శూద్రాః ।  
న బ్రహ్మచారీ న గృహీ వనస్థో  
భిక్షుర్న చాహం నిజబోధ రూపః ॥ ౨॥

(భుజ్జప్రయాత ఛంద -)

నిమిత్తం మనశ్చక్షురాది ప్రవృత్తౌ  
నిరస్తాఖిలోపాధిరాకాశకల్పః ।  
రవిర్లోకచేష్టానిమిత్తం యథా యః  
స నిత్యోపలబ్ధిస్వరూపోఽహమాత్మా ॥ ౩॥

యమగ్న్యస్థవన్నిత్యబోధ స్వరూపం  
మనశ్చక్షురాదీన్యబోధాత్మకాని ।  
ప్రవర్తంత ఆశ్రిత్య నిష్కమ్పమేకం  
స నిత్యోపలబ్ధిస్వరూపోఽహమాత్మా ॥ ౪॥

ముఖాభాసకో దర్పణే దృశ్యమానో  
ముఖత్వాత్ పృథక్త్వేన నైవాస్తి వస్తు ।  
చిదాభాసకో ధీషు జీవోఽపి తద్వత్  
స నిత్యోపలబ్ధిస్వరూపోఽహమాత్మా ॥ ౫॥

యథా దర్పణాభావ ఆభాసహానౌ

ముఖం విద్యతే కల్పనాహీనమేకమ్ ।

తథా ధీ వియోగే నిరాభాసకో యః

స నిత్యోపలబ్ధిస్వరూపోఽహమాత్మా ॥ ౬ ॥

మనశ్చక్షురాదేర్వియుక్తః స్వయం యో

మనశ్చక్షురాదేర్మనశ్చక్షురాదిః ।

మనశ్చక్షురాదేరగమ్యస్వరూపః

స నిత్యోపలబ్ధిస్వరూపోఽహమాత్మా ॥ ౭ ॥

య ఏకో విభాతి స్వతః శుద్ధచేతాః

ప్రకాశస్వరూపోఽపి నానేవ ధీషు ।

శరావోదకస్థో యథా భానురేకః

స నిత్యోపలబ్ధిస్వరూపోఽహమాత్మా ॥ ౮ ॥

యథాఽనేకచక్షుఃప్రకాశో రవిర్ను

క్రమేణ ప్రకాశీకరోతి ప్రకాశ్యమ్ ।

అనేకా ధియో యస్తథైకః ప్రబోధః

స నిత్యోపలబ్ధిస్వరూపోఽహమాత్మా ॥ ౯ ॥

వివస్వత్ ప్రభాతం యథా రూపమక్షం

ప్రగృహ్లాతి నాభాతమేవం వివస్వాన్ ।

యదాభాత ఆభాసయత్యక్షమేకః

స నిత్యోపలబ్ధిస్వరూపోఽహమాత్మా ॥ ౧౦ ॥

యథా సూర్య ఏకోఽప్స్వనేకశ్చలాసు

స్థిరాస్వప్యనన్యద్విభావ్యస్వరూపః ।

చలాసు ప్రభిన్నః సుధీప్వేక ఏవ (ప్రభిన్నాసు ధీప్వేవమేకః)

స నిత్యోపలబ్ధిస్వరూపోఽహమాత్మా ॥ ౧౧ ॥

ఘనచ్చన్నదృష్టిర్ఘనచ్చన్నమర్కమ్

యథా నిష్ప్రభం మన్యతే చాతిమూఢః ।

తథా బద్ధవద్భాతి యో మూఢ-దృష్టేః

స నిత్యోపలబ్ధిస్వరూపోఽహమాత్మా ॥ ౧౨ ॥

సమస్తేషు వస్తుష్యనున్యూతమేకం

సమస్తాని వస్తూని యన్న స్పృశన్తి ।  
వియద్వత్సదా శుద్ధమచ్ఛస్వరూపం  
స నిత్యోపలబ్ధిస్వరూపోఽహమాత్మా ॥ ౧౩॥  
ఉపాధౌ యథా భేదతా సన్మణీనాం  
తథా భేదతా బుద్ధిభేదేషు తేఽపి ।  
యథా చన్ద్రికాణాం జలే చఞ్చలత్వం  
తథా చఞ్చలత్వం తవాపీహ విష్ణో ॥ ౧౪॥  
॥ ఇతి శ్రీహస్తామలకాచార్యరచితం  
హస్తామలకసంవాదస్తోత్రం సమూర్ణమ్ ॥

The author of Hastamalakiya is Hastamalaka.  
Sankaracharya was so much impressed by the hymn  
that he wrote a commentary on it.

Encoded and proofread by P. P. Narayanaswami  
at swami@math.mun.ca

Corrected by Avinash Sathaye sohum@ms.uky.edu

---

*Hastamalaka stotram*

pdf was typeset on November 21, 2022

Please send corrections to [sanskrit@cheerful.com](mailto:sanskrit@cheerful.com)

